

एकात्मिक आदिवासी विकास प्रकल्प, कळमनुरी
अंतर्गत महात्मा मुंगसाजी आदिवासी शिक्षण संस्था
पुसद, जि. यवतमाळ द्वारा संचलित शिवाजीराव मोघे
प्राथमिक आदिवासी आश्रमशाळा बाळापुर (आखाडा),
ता. कळमनुरी जि. हिंगोली ही शाळा लोहारा (लिंबी),
ता. जि. हिंगोली येथे स्थलांतरीत करणेबाबत.

महाराष्ट्र शासन
आदिवासी विकास विभाग
शासन निर्णय क्रमांक: अआशा-२०२६/प्र.क्र.९७/का-११
(ई नस्ती क्र. E 1618766)
हुतात्मा राजगुरु चौक, मादाम कामा रोड,
मंत्रालय, मुंबई ४०० ०३२
दिनांक :- २० मे, २०२६

वाचा :

१. आदिवासी विकास विभाग शासन निर्णय क्र. अआशा.-२००९/ प्र.क्र.१३३/
का.११, दि.२१.०७.२००९.
२. आयुक्त, आदिवासी विकास आयुक्तालय, नाशिक यांचे क्र. अनुआशा-२०२४/ प्र.क्र.११/
का ७ (२)/२८७९, दि. ३१.०३.२०२६ चे पत्र.
३. आदिवासी विकास विभाग शासन निर्णय क्र. शाआशा. २०२४/प्र.क्र.१७२/
का.१३, दि.०९.०९.२०२४.
४. आदिवासी विकास विभाग शासन निर्णय क्र. अआशा-२०१९/प्र.क्र.१०२/का-११,
दि. ११.०६.२०१९.
५. आदिवासी विकास विभाग शासन निर्णय क्र. अआशा-२०२४/प्र.क्र. २१२/
का.११, दि.०९.०४.२०२५.
६. आदिवासी विकास विभाग परिपत्रक क्र. अआशा-२०२६/प्र.क्र.९३/
का.११, दि.०७.०५.२०२६.

प्रस्तावना-

स्वातंत्र्यवीर वि.दा. सावरकर बहुउद्देशिय शिक्षण व व्यायाम प्रसारक मंडळ,
गडचिरोली या संस्थेची मौजे आंबेखोरी ता. कोरची जि. गडचिरोली ही मान्यता रद्द करण्यात
आलेली अनुदानित आश्रमशाळा हस्तांतरीत व स्थलांतरीत करून महात्मा मुंगसाजी आदिवासी
शिक्षण संस्था, पुसद ता. पुसद जि. यवतमाळ या संस्थेस मौजे बाळापूर आखाडा ता. कळमनुरी
जि. हिंगोली येथे सन २००९-१० या शैक्षणिक वर्षापासून चालविण्यास संदर्भ क्र.१ येथील
शासन निर्णयान्वये मान्यता देण्यात आली होती.

एकात्मिक आदिवासी विकास प्रकल्प, कळमनुरी अंतर्गत महात्मा मुंगसाजी आदिवासी
शिक्षण संस्था, पुसद ता. पुसद जि. यवतमाळ या संस्थेद्वारा संचलित शिवाजीराव मोघे
प्राथमिक आदिवासी आश्रमशाळा, बाळापूर आखाडा ता. कळमनुरी जि. हिंगोली ही आश्रमशाळा

लोहारा (लिंबी), ता.जि. हिंगोली येथे स्थलांतरीत करणेबाबतचा संदर्भाधीन क्रमांक २ येथे नमूद पत्रान्वये प्राप्त झालेला प्रस्ताव शासनाच्या विचाराधीन होता.

शासन निर्णय :-

एकात्मिक आदिवासी विकास प्रकल्प, कळमनुरी अंतर्गत महात्मा मुंगसाजी आदिवासी शिक्षण संस्था, पुसद, ता. पुसद, जि. यवतमाळ या संस्थेद्वारा संचलित शिवाजीराव मोघे प्राथमिक आदिवासी आश्रमशाळा, बाळापूर आखाडा, ता. कळमनुरी, जि. हिंगोली ही आश्रमशाळा लोहारा (लिंबी), ता. जि. हिंगोली येथे स्थलांतरीत करण्यास खाली नमूद अटी व शर्तीच्या अधीन राहून मान्यता देण्यात येत आहे.

१. शाळेच्या पुर्वीच्या ठिकाणी असलेल्या सर्व विद्यार्थ्यांना नवीन ठिकाणी समावून घेण्यात यावे.
२. संस्थेने जुन्या ठिकाणच्या शाळेतील शिक्षक/शिक्षकेतर कर्मचाऱ्यांना नवीन ठिकाणी सामावून घ्यावे.
३. संस्थेस अनुदानित आश्रमशाळेसाठी “आश्रमशाळा संहिता-२०१९” मध्ये नमूद करण्यात आलेल्या मानकाप्रमाणे सर्व भौतिक सोयी-सुविधांनी युक्त आश्रमशाळेची व वसतिगृहाची स्वतःची सुसज्ज पक्की इमारत मान्यतेच्या दिनांकापासून २ वर्षात बांधणे बंधनकारक राहिल. संस्थेने २ वर्षात याबाबत कार्यवाही न केल्यास सदर अनुदानित आश्रमशाळेची मान्यता कायमस्वरूपी रद्द करण्यात येईल.
४. संस्थेने आश्रमशाळेत वर्गखोल्या व निवासाची स्वतंत्र इमारतीमध्ये व्यवस्था करावी. तसेच इमारतीमध्ये मानकाप्रमाणे स्नानगृहे, शौचालये उपलब्ध करून द्यावीत आणि शुध्द पाण्याची मुबलक व्यवस्थाही उपलब्ध करून द्यावी.
५. विद्यार्थ्यांना अनुज्ञेय असणाऱ्या सोयी-सुविधा व साहित्य इ. चा पुरवठा करण्यात यावा.
६. सदर शाळेतील विद्यार्थ्यांचे नवीन ठिकाणी स्थलांतर संस्थेने स्वतः च्या खर्चाने करावे.
७. स्थलांतर झालेल्या शाळेची किमान पटसंख्येची अट कोणत्याही कारणास्तव शिथिल केली जाणार नाही.
८. स्थलांतर झालेल्या शाळेच्या बाबतीत शासन परवानगीच्या / मान्यतेच्या कोणत्याही अटी व शर्तीमध्ये बदल होणार नाहीत, याची संस्थेने खबरदारी घेण्यात यावी.
९. शासनाकडून आश्रमशाळा, शिक्षक / शिक्षकेतर कर्मचारी, वेतन / वेतनेत्तर अनुदान, विद्यार्थी इत्यादी बाबत वेळोवेळी विहित करण्यात येणारे अधिनियम, नियम, आदेश यांचे पालन करणे संस्थेस बंधनकारक राहिल.

१०. सदर स्थानांतरणासंदर्भात शासनाकडे अथवा आदिवासी विकास विभागाच्या अधिकाऱ्याकडे नव्याने तक्रारी प्राप्त झाल्यास किंवा स्थलांतर संदर्भातील अटी व शर्तीचा भंग झाल्याचे निदर्शनास आल्यास, स्थलांतर रद्द/शाळेची मान्यता रद्द करण्याचे अधिकार शासनास राहतील.

११. बालकांचा सक्तीचा व मोफत शिक्षणाचा अधिकार अधिनियम, २००९ अंतर्गत नमूद करण्यात आलेल्या सोयी-सुविधा विद्यार्थ्यांना उपलब्ध करणे व शिक्षणाचा स्तर उत्कृष्ट ठेवणे संस्थेवर बंधनकारक राहिल.

१२. संस्थेने राज्यातील आदिवासी विकास विभागांतर्गत असलेल्या सर्व आश्रमशाळांमधील विद्यार्थी/विद्यार्थ्यांनी यांच्या सुरक्षाविषयक उपायोजनांची काटेकोर अंमलबजावणी करणे यासंदर्भातील संदर्भाधीन क्र. ३ येथील दिनांक ०९.०९.२०२४ रोजीच्या शासन निर्णयातील तरतूदींचे काटेकोरपणे पालन करणे आवश्यक राहिल.

१३. आश्रमशाळेतील आवश्यक पद भरतीसाठी **अपर आयुक्त, आदिवासी विकास, अमरावती** यांची मान्यता घेण्यात यावी. पदमान्यता देताना संदर्भ क्र. ४ मधील नमूद शासन निर्णय दिनांक ११.०६.२०१९ व संदर्भ क्र.५ येथील दि.०९.०८.२०२५ च्या शासन निर्णयातील तरतूदींचे काटेकोरपणे पालन करावे.

१४. संदर्भ क्र.६ येथील दि.०७.०५.२०२६ रोजीच्या शासन परिपत्रकातील आदिवास विकास विभागांतर्गत स्वयंसेवी संस्थांमार्फत चालविण्यात येणाऱ्या अनुदानित आश्रमशाळांमधील विद्यार्थ्यांच्या प्रवेशाबाबत मार्गदर्शक सूचनांचे काटेकोरपणे पालन करावे.

२. अपर आयुक्त, आदिवासी विकास, नाशिक यांनी सर्व बाबी तपासून व आवश्यक असल्यास वरील अटी शर्ती व्यतिरिक्त अटींचा समावेश करून शाळेचे स्थानांतरणासंदर्भात आवश्यक कार्यवाही करून त्याबाबत शासनास अवगत करावे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०५२०१७२६५०६४२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण गो. साठे)

कार्यासन अधिकारी, महाराष्ट्र शासन

प्रत-

१. मा. मंत्री (आदिवासी विकास) यांचे खाजगी सचिव, मंत्रालय, मुंबई.

२. आयुक्त, आदिवासी विकास आयुक्तालय, नाशिक.

३. अपर आयुक्त, आदिवासी विकास, अमरावती.

४. प्रकल्प अधिकारी, एकात्मिक आदिवासी विकास प्रकल्प, कळमनुरी
५. जिल्हा कोषागार अधिकारी, हिंगोली
६. महालेखापाल (लेखा व अनुज्ञेयता), महाराष्ट्र १/२, मुंबई/नागपूर.
७. महालेखापाल (लेखा परिक्षा), महाराष्ट्र १/२, मुंबई / नागपूर.
८. अध्यक्ष/सचिव, महात्मा मुंगसाजी आदिवासी शिक्षण संस्था, पुसद ता. पुसद जि. यवतमाळ
९. निवड नस्ती-कार्यासन-११